



(හත්වැනි පාර්ලිමේන්තුව — පළමුවැනි සභාවාරය)

අංක. 211.]

පාර්ලිමේන්තුවේ න්‍යාය පත්‍රය

2012 සැප්තැම්බර් මස 20 වැනි බ්‍රහස්පතින්දා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

1197/'11

1.

ගරු රවී කරුණානායක මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (2)

- (අ) පසුගිය වර්ෂ පහ තුළ, එක් එක් වර්ෂයේ දී,
- සමස්ත බිත්තර පරිභෝජනය සහ ඒක පුද්ගල බිත්තර පරිභෝජනය කොපමණද;
 - ශ්‍රී ලංකාවේ බිත්තර නිෂ්පාදන පිරිවැය කොපමණද;
 - ආනයනය කරන ලද බිත්තර ප්‍රමාණය කොපමණද;
 - ආනයනය කරන ලද බිත්තර ප්‍රමාණයෙහි වටිනාකම කොපමණද;
 - බිත්තර ආනයනකරුවන් වෙත ලබාදුන් තර්ජන සහනාධාරය කොපමණද;
- යන්න එතුමා සඳහන් කරන්නෙහිද?
- (ආ) ආනයනය කරනු ලබන බිත්තරවලට සහ දේශීයව නිෂ්පාදනය කරනු ලබන බිත්තරවලට පනවා ඇති සියලු සෘජු හා වක්‍ර බදු කවරේද යන්නත් එතුමා වෙන් වෙන් වශයෙන් සඳහන් කරන්නෙහිද?
- (ඇ) නොඑසේ නම්, ඒ මන්ද?

1396/'11

2.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) මාතර දිස්ත්‍රික්කයේ, නිහගොඩ ප්‍රාදේශීය ලේකම් කොට්ඨාසයේ, වැල්ලතොට ප්‍රදේශයේ පිහිටා ඇති දංගන ඇළ පාලම ප්‍රතිසංස්කරණය නොකිරීම හේතුවෙන් දැඩි අනතුරුදායක තත්ත්වයක් ඇති වී තිබෙන බව එතුමා දන්නෙහිද?
- (ආ) (i) එම පාලමේ ප්‍රතිසංස්කරණ කටයුතු ආරම්භ කිරීමට සැලසුම් සකස් කර තිබේද;
- (ii) එසේ නම්, එම කටයුතු ආරම්භ කරන දිනය කවරේද;
- (iii) මේ වන විට ඊට අවශ්‍ය ප්‍රතිපාදන වෙන් කර තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2036/'11

3.

ගරු දයාසිරි ජයසේකර මහතා, — ක්‍රීඩා අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකා ක්‍රිකට් ආයතනයේ නිලධාරීන් විදේශගතවීම වෙනුවෙන් 2008 වර්ෂයේ සිට මේ දක්වා එම ආයතනය විසින් වාර්ෂිකව වියදම් කර ඇති මුදල;
- (ii) ඉහත එක් එක් වර්ෂයේදී, නිලධාරීන් විදේශගත වූ එක් එක් අවස්ථාවේදී වියදම් කළ මුදල;
- (iii) එම එක් එක් අවස්ථාවේදී නිලධාරීන් විදේශගත වී සිටි දින ගණන;
- වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ආ) (i) නිලධාරීන්ගේ ඉහත සඳහන් විදේශගතවීම් හේතුවෙන් ක්‍රිකට් ක්‍රීඩාවට අත් වූ යහපත් හෝ අයහපත් ප්‍රතිඵල කවරේද;
- (ii) විදේශගත වූ නිලධාරීන්ගේ ගමන් වියදම්, නවාතැන් ගත් ස්ථාන සඳහා කළ වියදම් සහ අනෙකුත් වියදම් එක් එක් නිලධාරියාට අනුව, වෙන් වෙන් වශයෙන් කවරේද;
- (iii) එකී නිලධාරීන්ගේ සංචාර විස්තර සටහන් පත් ඉදිරිපත් කරන්නේද;
- (iv) එකී නිලධාරීන්ගේ මාසික වැටුප් සහ වෙනත් දීමනා වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2217/'12

4.

ගරු සජිත් ප්‍රේමදාස මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) “මහින්ද චිත්තන - දිනවමු ශ්‍රී ලංකා” ප්‍රතිපත්ති මාලාවේ, ජනසෙවන වැඩසටහන යටතේ කොළඹ නගරය තුළ පැල්පත් හා සෙසු අවිධිමත් නිවාසවල වෙසෙන ජනතාව සඳහා නව නිවාස 65,000ක් ඉදි කිරීමට පොරොන්දුවක් දී ඇති බව එතුමා දන්නෙහිද?
- (ආ) (i) ඉහත පොරොන්දුව පරිදි මේ වන විට ඉදිකිරීම් අවසන් කර ඇති නිවාස සංඛ්‍යාව කොපමණද;
- (ii) එම නිවාස ඉදිකර ඇති ස්ථාන කවරේද;
- (iii) මේ වන විට එම නිවාසයන්හි පදිංචි කර ඇති මුළු පවුල් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2238/'12

5.

ගරු පී. හැරිසන් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) උතුරුමැද පළාත් සභාව වකුගඩු රෝගීන්ට නොමිලයේ බෙදා හැරීම සඳහා ප්‍රමිතියෙන් තොර ජල පෙරණ අනුමත ලෙස මිලදී ගෙන ඇති බව එතුමා දන්නෙහිද?
- (ආ) එම ජල පෙරණ මිලදී ගැනීමේදී,
- (i) වැය කළ මුදල හා ලබා ගත් ජල පෙරණ සංඛ්‍යාව;

- (ii) අනුගමනය කළ ටෙන්ඩර් පටිපාටිය;
 - (iii) ටෙන්ඩර් ඉදිරිපත් කළ ආයතනවල නම්, ලිපිනයන් සහ ඉදිරිපත් කළ මිල ගණන් වෙන් වෙන් වශයෙන්;
 - (iv) ටෙන්ඩරය ලබාදුන් ආයතනයේ නම හා ලිපිනය;
- කවරේද යන්න එතුමා සඳහන් කරන්නෙහිද?

(ඇ) ඉහත සඳහන් ජල පෙරණ,

- (i) සම්බන්ධ ප්‍රමිති පරීක්ෂාව රජයේ ආයතනයකින් සිදු නොකර මිලදී ගත් ආයතනයෙන්ම සිදු කිරීමට අනුමතිය ලබා ගත් ක්‍රියා පටිපාටිය කවරේද;
- (ii) බෙදාහැරීම නතර කරන ලෙස විගණකාධිපතිවරයා නියෝග කර තිබියදීත් තව දුරටත් ඒවා මිලදී ගන්නේද;
- (iii) මිලදී ගැනීමට මුදල් අනුමත කළ නිලධාරියා කවුරුන්ද;
- (iv) මිලදී ගැනීම රජයේ මුදල් රෙගුලාසිවලට පටහැනිව සිදුකර ඇති බව පිළිගන්නේද;
- (v) මිලදී ගැනීම සම්බන්ධයෙන් වගකිවයුතු නිලධාරීන්ට එරෙහිව නීතිමය ක්‍රියාමාර්ග ගන්නේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2296/'12

6.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) ඉසුරු පාසල් හා නවෝද්‍යා පාසල් ව්‍යාපෘති,

- (i) ආරම්භ කළ වර්ෂයන් වෙන් වෙන් වශයෙන් කවරේද;
- (ii) ආරම්භ කිරීමේ පරමාර්ථයන් කවරේද;
- (iii) මේ වන විටත් එම ව්‍යාපෘතීන් ක්‍රියාත්මක වේද;

යන්න එතුමා සඳහන් කරන්නෙහිද?

(ආ) ඉසුරු පාසල් හා නවෝද්‍යා පාසල් ව්‍යාපෘති සඳහා,

- (i) යොදවා ඇති දේශීය අරමුදල් ප්‍රමාණය;
- (ii) යොදවා ඇති විදේශ අරමුදල් ප්‍රමාණය;
- (iii) විදේශ අරමුදල් ලබා දී ඇති ආයතන, ලබා දුන් මුදල සහ වර්ෂයන් වෙන් වෙන් වශයෙන් කවරේද;

යන්නත් එතුමා සඳහන් කරන්නෙහිද?

(ඇ) ඉහත ව්‍යාපෘති යටතේ,

- (i) ආරම්භ කළ වර්ෂයේ සිට මේ දක්වා සංවර්ධනය කළ පාසල් සංඛ්‍යාව දිස්ත්‍රික් මට්ටමින් කොපමණද;
- (ii) ඉදිරි වර්ෂ දහය තුළ සංවර්ධනය කිරීමට අපේක්ෂිත ඉසුරු හා නවෝද්‍යා පාසල් සංඛ්‍යාව වෙන් වෙන් වශයෙන් කොපමණද;
- (iii) ද්විතියික පාසල් දහසේ ව්‍යාපෘතියට ඇතුළත්වන ඉසුරු හා නවෝද්‍යා පාසල් සංඛ්‍යාව දිස්ත්‍රික්ක මට්ටමින් කොපමණද;

යන්නත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1877/'11

7.

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) කලුතර දිස්ත්‍රික්කයේ, වලල්ලාවිට ප්‍රාදේශීය සභා බල ප්‍රදේශයට අයත් නානගොඩ පාලමේ ඉදිකිරීම් කටයුතු අතරමග නවතා දමා ඇති බව එතුමා දන්නෙහිද?
- (ආ) (i) එම පාලම ඉදිකිරීම සඳහා ඇස්තමේන්තුගත මුදල කොපමණද;
- (ii) ඊට අවශ්‍ය ප්‍රතිපාදන වෙන්කර තිබේද;
- (iii) එසේ නම්, නානගොඩ පාලමේ ඉදිකිරීම් කටයුතු ආරම්භ කරන දිනය කවරේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2135/'11

8.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මාර්ග සංවර්ධන අධිකාරිය මගින් පුළුල් කරන ලද කොළඹ නුවර ප්‍රධාන මාර්ගයේ දෙපස ආරක්‍ෂක වැටෙහි එක් මීටරයක් ඉදිකිරීම සඳහා ඇස්තමේන්තුගත මුදල කොපමණද;
- (ii) එම ආරක්‍ෂක වැටෙහි මීටරයක් ඉදිකිරීම සඳහා වියදම් වූ මුදල කොපමණද;
- (iii) ඇස්තමේන්තුවේ සඳහන් ආරක්‍ෂක වැටේ සමස්ත දුර ප්‍රමාණය කොපමණද;
- (iv) ආරක්‍ෂක වැට වෙනුවෙන් ඇස්තමේන්තුගත සමස්ත මුදල කොපමණද;
- (v) එම ආරක්‍ෂක වැට ඉදිකිරීම සඳහා වියදම් වූ සමස්ත මුදල කොපමණද; යන්න එතුමා මෙම සභාවට දන්වන්නෙහිද?
- (ආ) (i) ඇස්තමේන්තුවේ සඳහන් දුර ප්‍රමාණයට අමතරව ආරක්‍ෂක වැටෙහි දීර්ඝ කිරීම් සිදු කර තිබේද?
- (ii) එසේ නම්, එම දුර ප්‍රමාණය කොපමණද;
- (iii) එසේ කිරීමට හේතු කවරේද; යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2189/'11

9.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) 1970 - 1977 කාලයේ පැවති රජය යටතේ පාසිකුඩා හි බනිජ තෙල් ඇති බව සොයා ගනු ලැබුවේද;
- (ii) එසේ නම්, බනිජ තෙල් සොයා ගනු ලැබූ දිනය කවරේද;
- (iii) සොයා ගත් බනිජ තෙල් ප්‍රමාණය කොපමණද; යන්න එතුමා සඳහන් කරන්නෙහිද?

- (ආ) (i) 2011 ඔක්තෝබර් මාසයේ දී ශ්‍රී ලංකාවේ බනිජ තෙල් සොයා ගත් බව වර්තමාන බනිජ තෙල් කර්මාන්ත අමාත්‍යවරයා විසින් ප්‍රකාශයට පත් කරනු ලැබුවේද;
- (ii) එසේ නම්, සොයා ගනු ලැබූ බනිජ තෙල් ප්‍රමාණය කොපමණද;
- (iii) එම ප්‍රමාණය දේශීය වෙළෙඳපලට විකුණනු ලබන දිනය කවරේද;
- (iv) තෙල් සහ ගැස් මිල අඩු කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2218/'12

10.

ගරු සජිත් ප්‍රේමදාස මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (1)

- (අ) “මහින්ද විත්තන - දිනවමු ශ්‍රී ලංකා” ප්‍රතිපත්ති මාලාවේ, ජනසෙවන වැඩසටහන යටතේ නිවාස ඉදිකිරීම සඳහා බිම් කොටස් ලක්ෂයක් ලබා දෙන බවට පොරොන්දුවක් දී ඇති බව එතුමා දන්නෙහිද?
- (ආ) (i) ඉහත පොරොන්දුව පරිදි මේ වන විට බිම් කොටස් ලක්ෂයක් ලබාදීමේ වැඩසටහන ක්‍රියාත්මක වන්නේද;
- (ii) එසේ නම්, එම වැඩසටහන යටතේ මේ වන විට බෙදා දී ඇති බිම් කොටස් සංඛ්‍යාව කොපමණද;
- (iii) එමගින් මේ වන විට ප්‍රතිලාභ ලැබූ පවුල් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2298/'12

11.

ගරු අකිල විරාජ් කාරියවසම් මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) (i) නිදහසින් පසු ශ්‍රී ලංකාවේ අධ්‍යාපන පද්ධතිය තුළ සිදුකරන ලද අධ්‍යාපන ප්‍රතිසංස්කරණ හා එම එක් එක් ප්‍රතිසංස්කරණය ගෙන ඒම සඳහා මුද්‍රා වූ අරමුණු වෙන් වෙන් වශයෙන් කවරේද;
- (ii) උක්ත එක් එක් ප්‍රතිසංස්කරණය යටතේ පාසල් විෂය නිර්දේශ සම්බන්ධයෙන් සිදුකර ඇති සංශෝධනයන් වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

1878/'11

12.

ගරු බුද්ධික පතිරණ මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) හම්බන්තොට දිස්ත්‍රික්කයේ, තංගල්ල අධ්‍යාපන කලාපයේ, හාල්පත්දෙණිය රත්න විද්‍යාලය වසා දැමීමට අවශ්‍ය කටයුතු සිදුකරමින් පවතින බව එතුමා දන්නෙහිද?
- (ආ) (i) එසේ නම්, එම පාසලේ සම්පත් යොදා ගෙන රජයේ කර්මාන්ත ශාලාවක් හෝ වෙනත් කටයුත්තක් ආරම්භ කිරීමට කටයුතු කරන්නේද;
- (ii) එසේ නම්, ඒ සඳහා සැලසුම් සකස් කර තිබේද;

(iii) එම සැලසුම් අනුව පාසලේ ආරම්භ කිරීමට අපේක්ෂිත කටයුත්ත කවරේද;
යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2136/'11

13.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මාර්ග ඉදිකිරීමේ හා සංවර්ධනය කිරීමේ සමාගම මේ වන විට ඇවර කර තිබේද;
- (ii) වර්ෂ 2005 සිට 2011 දක්වා සීමාසහිත මගනැගුම මාර්ග ඉදිකිරීම් උපකරණ සමාගමේ ඉන්වොයිස් කරන ලද කුලී ගාස්තු වාර්ෂිකව, වෙන් වෙන් වශයෙන් කොපමණද;
- (iii) එම වත්කම් කුලියට දීමට අදාළව සීමාසහිත මගනැගුම මාර්ග ඉදිකිරීම් උපකරණ සමාගම හා මාර්ග සංවර්ධන අධිකාරිය අතර ගිවිසුම් අත්සන්කර තිබේද;
- (iv) එම ගිවිසුම සභාගත කරන්නේද;

යන්න එතුමා සඳහන් කරන්නෙහිද?

- (ආ) (i) මාර්ග සංවර්ධන අධිකාරිය විසින් සීමාසහිත මගනැගුම මාර්ග ඉදිකිරීම් උපකරණ සමාගමේ ආයෝජනය කර ඇති අරමුදල් සඳහා කොටස් සහතික තිබේද;
- (ii) එම සහතික සභාගත කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2190/'11

14.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ 10ක කාලය තුළ ශ්‍රී ලංකාව තුළ පවත්වන ලද මැතිවරණ සංඛ්‍යාව කොපමණද;
- (ii) සියලු පළාත් සභා මැතිවරණ එක් දිනයකදී පවත්වනු ලැබුවේද;
- (iii) නොඑසේ නම්, එම මැතිවරණ එකවර නොපැවැත්වීමට හේතු කවරේද;
- යන්න එතුමා සඳහන් කරන්නෙහිද?
- (ආ) (i) 2005 ජනවාරි 01 වැනිදා සිට මේ දක්වා කාලය තුළ පවත්වන ලද එක් එක් මැතිවරණය සඳහා දරන ලද සමස්ත පිරිවැය වෙන් වෙන් වශයෙන් කොපමණද;
- (ii) ඊළඟ පළාත් සභා මැතිවරණය පැවැත්වීමට නියමිත දිනය කවරේද;
- (iii) ශ්‍රී ලංකාවේ මැතිවරණ ක්‍රමය තුළ විද්‍යුත් ඡන්ද ක්‍රමය භාවිතා නොකිරීමට හේතු කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

15.

ගරු අතිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) වර්ෂ 2005 සිට 2011 දක්වා වතුකරයේ අධ්‍යාපන ක්ෂේත්‍රයේ සංවර්ධනය වෙනුවෙන් මධ්‍යම රජයේ අධ්‍යාපන අමාත්‍යාංශය සහ පළාත් සභා අධ්‍යාපන අමාත්‍යාංශ විසින් ක්‍රියාත්මක කර ඇති වැඩසටහන් කවරේද;

(ii) එම එක් එක් වැඩසටහන සඳහා වෙන්කර ඇති මුදල් ප්‍රමාණයන් වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) (i) වතුකරයේ අධ්‍යාපන ක්ෂේත්‍රයේ සංවර්ධනය වෙනුවෙන් මෑතකාලයේදී කටයුතු කර ඇති විවිධ රාජ්‍ය නොවන ආයතන කවරේද;

(ii) ඒ ඒ ආයතනය විසින් ක්‍රියාත්මක කර ඇති වැඩසටහන් හා ඒවා සඳහා යොදවා ඇති මූල්‍යමය වටිනාකම් වෙන් වෙන් වශයෙන් කවරේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2010.07.09 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.00 දක්වා විය යුතුය. අ. හා. 2.00 ට ස්ථාවර නියෝග 7(5) ක්‍රියාත්මක විය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

දිව් නැගුම පනත් කෙටුම්පත — දෙවැනි වර කියවීම.

*2.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*5.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*6.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*8.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

*9.

ගොවිජන සේවා හා වනජීවී අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

12.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

13.

කාසිම් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

රොෂාන් රණසිංහ ජනසහන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

15.

ලංකා ශාන්ත ජෝසප් සොහොයුරන්ගේ සංගමය (සංශෝධන) පනත් කෙටුම්පත — දෙවැනි වර කියවීම.

16.

රංජිත් අලුවිහාරේ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
